



ការដាក់ពាក្យសុំ NDIS

កូនសៀវភៅ 1 នៃ 3

កំណែងាយស្រួលអាន

Khmer | ភាសាខ្មែរ



ndis

[ndis.gov.au](https://www.ndis.gov.au)



របៀបប្រើប្រាស់កូនសៀវភៅនេះ



ទីភ្នាក់ងារធានារ៉ាប់រងជនពិការថ្នាក់ជាតិ (National Disability Insurance Agency, NDIA) បានសរសេរ កូនសៀវភៅនេះ។ នៅពេលអ្នកឃើញពាក្យ ‘យើង’ វាមានន័យថា NDIA។



យើងបានសរសេរកូនសៀវភៅនេះតាមរបៀបមួយដែល ងាយស្រួលអាន។

យើងប្រើប្រាស់រូបភាពដើម្បីពន្យល់គំនិតមួយចំនួន។

ដិត មិនដិត

យើងបានសរសេរពាក្យសំខាន់ៗមួយចំនួនជា **អក្សរដិត**។
នេះមានន័យថា អក្សរទាំងនោះគឺក្រាស់ជាង និងខ្មៅជាង។



យើងពន្យល់ពីអត្ថន័យនៃពាក្យដិតទាំងនេះមានន័យដូចម្តេច។
មានបញ្ជីពាក្យទាំងនេះនៅលើទំព័រ 54។



កូនសៀវភៅងាយស្រួលអាននេះគឺជាសេចក្តីសង្ខេបនៃ
កូនសៀវភៅមួយទៀត។



អ្នកអាចស្នើសុំជំនួយដើម្បីអានកូនសៀវភៅនេះបាន។ មិត្តភក្តិ
សមាជិកគ្រួសារ ឬអ្នកជួយគាំទ្រ ប្រហែលជាអាចជួយអ្នកបាន
ដែរ។



មានកូនសៀវភៅចំនួន 3 ក្បាលដែលទាំងអស់ដំណើរការ
ជាមួយគ្នា។



កូនសៀវភៅទី 1 ពន្យល់អំពីរបៀបដាក់ពាក្យសុំ NDIS។



កូនសៀវភៅទី 2 ពន្យល់អំពីរបៀបរៀបចំផែនការ NDIS។



កូនសៀវភៅទី 3 ពន្យល់អំពីរបៀបប្រើប្រាស់ផែនការ NDIS របស់អ្នក។



នេះជាកូនសៀវភៅទី 1។



អ្នកមិនចាំបាច់ត្រូវអានកូនសៀវភៅនេះទាំងអស់ក្នុងពេលតែមួយ ទេ។



អ្នកអាចចំណាយពេលរបស់អ្នក និងអានវាទៅតាមល្បឿន ផ្ទាល់ខ្លួនរបស់អ្នក។

តើនៅក្នុងឯកសារនេះមានអ្វីខ្លះ?

តើអ្វីទៅ NDIS?	6
តើ NDIS ធ្វើអ្វីខ្លះ?	8
តើអ្នកណាខ្លះជួយផ្តល់ NDIS?	11
តើអ្នកខ្លះអាចចូលរួមក្នុង NDIS?	16
ជំហាននានាដើម្បីដាក់ពាក្យសុំ NDIS	25
តើការផ្តល់មូលនិធិ NDIS បង់សម្រាប់អ្វីខ្លះ?	31
តើមានអ្វីកើតឡើងបន្ទាប់ពីអ្នកដាក់ពាក្យសុំ?	43
តើ NDIS បានគាំទ្រមនុស្សយ៉ាងដូចម្តេច?	47
ព័ត៌មានបន្ថែម	52
បញ្ជីពាក្យ	54
កំណត់ចំណាំ	59

តើអ្វីទៅ NDIS?



គម្រោងធានារ៉ាប់រងជនពិការថ្នាក់ជាតិ (National Disability Insurance Scheme) បង់សម្រាប់ការគាំទ្រ និងសេវាកម្មនានាសម្រាប់មនុស្សដែលមានពិការភាពនៅ ទូទាំងប្រទេសអូស្ត្រាលី។
យើងហៅវាថា NDIS។



NDIS គឺជាការគាំទ្រពីរដ្ឋាភិបាលអូស្ត្រាលី។

NDIS គាំទ្រមនុស្សដែលមានពិការភាពដើម្បី៖



- ទទួលបានការគាំទ្រនានាដែលពួកគេត្រូវការ



- ធ្វើសេចក្តីសម្រេចចិត្តអំពីការគាំទ្ររបស់ពួកគេ



- គ្រប់គ្រងលើការគាំទ្ររបស់ពួកគេ។

NDIS ក៏ជួយដល់មនុស្សដែលមានពិការភាពផងដែរឱ្យទទួលបានការគាំទ្រ៖



- ឱ្យបានឆាប់តាមដែលអាចធ្វើទៅបាន នៅក្នុងជីវិតរស់នៅរបស់ពួកគេ



- នៅពេលពួកគេមានពិការភាពជាលើកដំបូង។



នេះហៅថា **អន្តរាគមន៍ដំបូង**។
វាអាចអនុវត្តទាំងចំពោះកុមារ និងមនុស្សពេញវ័យ។




NDIS ក៏ជួយគ្រប់មនុស្សដែលមានពិការភាព ទៅកាន់សេវាកម្មនានានៅក្នុងសហគមន៍របស់ពួកគេផងដែរ។
ឧទាហរណ៍ វេជ្ជបណ្ឌិត ឬក្រុមគាំទ្រ។



ហើយ NDIS ចែករំលែកព័ត៌មានអំពីការគាំទ្រនានាដែលរដ្ឋាភិបាលរដ្ឋ និងដែនដីនីមួយៗអាចផ្តល់ឱ្យ។

តើ NDIS ធ្វើអ្វីខ្លះ?

ការផ្តល់មូលនិធិសម្រាប់គាំទ្រ និងសេវាកម្មនានាសម្រាប់អ្នកចូលរួមទាំងឡាយ



ការផ្តល់មូលនិធិ គឺជាប្រាក់បានមកពីរដ្ឋាភិបាលដែលបង់សម្រាប់ការគាំទ្រ និងសេវាកម្មនានា។



NDIS ផ្តល់មូលនិធិសម្រាប់ **អ្នកចូលរួមទាំងឡាយ**។
នៅពេលមនុស្សដែលមានពិការភាពចូលរួមក្នុង NDIS យើងហៅពួកគេថាជាអ្នកចូលរួម។



ការផ្តល់មូលនិធិអាចជួយដល់អ្នកចូលរួមទាំងឡាយ៖

- ឱ្យរស់នៅមានជីវិតល្អ
- រីករាយនឹងជីវិតរបស់ពួកគេ។



មិនមែនមនុស្សគ្រប់រូបដែលមានពិការភាពអាចទទួលបាន NDIS ទេ។



ដូច្នេះយើងអាចជួយមនុស្សដែលមានពិការភាពដើម្បីរក និង ប្រើប្រាស់ការគាំទ្រផ្សេងទៀតផងដែរ។

យើងពន្យល់ពីអ្នកណាខ្លះដែលអាចប្រើប្រាស់ NDIS នៅលើ ទំព័រ 16។



រដ្ឋាភិបាលអូស្ត្រាលីបង្កើតច្បាប់អំពីការគាំទ្រអ្វីខ្លះដែល NDIS អាចបង់បាន។

ច្បាប់នេះពន្យល់ថាការគាំទ្រទាំងនេះត្រូវតែ៖



- **សមហេតុផល** – អ្វីមួយដែលយុត្តិធម៌



- **ចាំបាច់** – អ្វីមួយដែលមនុស្សម្នាក់ត្រូវការ។



ក៏មានការគាំទ្រមួយចំនួនផងដែរដែល NDIS មិនអាចបង់ឱ្យបាន។

ឧទាហរណ៍ វត្ថុប្រចាំថ្ងៃ ដូចជាគ្រឿងទេស។

តើអ្នកស្វែងយល់បន្ថែមដោយរបៀបណា?

អ្នកអាចស្វែងរកព័ត៌មានបន្ថែមអំពីការគាំទ្រអ្វីខ្លះដែលយើងអាចបង់ឱ្យដែលមាននៅលើគេហទំព័ររបស់យើង។

ourguidelines.ndis.gov.au/how-ndis-supports-work-menu/reasonable-and-necessary-supports



NDIS ក៏ធ្វើការដើម្បីតភ្ជាប់មនុស្សទាំងអស់ដែលមានពិការភាព ទៅនឹងការគាំទ្រនានាដែលពួកគេត្រូវការផងដែរ។

តើអ្នកណាខ្លះជួយផ្តល់ NDIS?

ទីភ្នាក់ងារធានារ៉ាប់រងជនពិការថ្នាក់ជាតិ



ទីភ្នាក់ងារធានារ៉ាប់រងជនពិការថ្នាក់ជាតិ ដំណើរការ NDIS។
យើងហៅវាថា NDIA។



NDIA គឺជាផ្នែកមួយនៃរដ្ឋាភិបាលអូស្ត្រាលី។



វាត្រូវបានបង្កើតឡើងស្របទៅតាមច្បាប់។
ច្បាប់ដែលអនុវត្តត្រូវបានគេហៅថា ច្បាប់គម្រោងធានារ៉ាប់រង
ជនពិការថ្នាក់ជាតិ ឆ្នាំ 2013 (National Disability
Insurance Scheme Act 2013)។



NDIA ធ្វើសេចក្តីសម្រេចថា៖

- អ្នកណាខ្លះដែលអាចក្លាយជាអ្នកចូលរួម
- ការគាំទ្រអ្វីខ្លះដែល NDIS អាចផ្តល់មូលនិធិ។

ដៃគូនានានៅក្នុងសហគមន៍



ដៃគូនានាក្នុងសហគមន៍ គឺជាអង្គការសហគមន៍ដែលយើងធ្វើការជាមួយ។

អ្នកសម្របសម្រួលក្នុងតំបន់មូលដ្ឋាន



អ្នកសម្របសម្រួលក្នុងតំបន់មូលដ្ឋាន គឺជាមនុស្សដែលធ្វើការសម្រាប់ដៃគូនានារបស់យើងនៅក្នុងសហគមន៍។



ពួកគេជួយមនុស្សទាំងអស់ដែលមានពិការភាពឱ្យស្វែងរកនិងប្រើប្រាស់ការគាំទ្រនានា។



ហើយពួកគេចែករំលែកព័ត៌មានអំពី NDIS ជាមួយសហគមន៍។



ប្រសិនបើអ្នកមានអាយុ 7 ឆ្នាំ ឬអាយុលើសនេះ
អ្នកសម្របសម្រួលក្នុងតំបន់មូលដ្ឋាននឹងជាមនុស្សសំខាន់
របស់អ្នកដើម្បីធ្វើទំនាក់ទំនងសម្រាប់ NDIS។

ដៃគូកុមារតូចៗ



ដៃគូនានានៅក្នុងសហគមន៍របស់យើងមួយចំនួនគាំទ្រ៖

- កុមារដែលមានពិការភាព
- គ្រួសាររបស់ពួកគេ។



យើងមានកម្មវិធីសម្រាប់កុមារដែលមានពិការភាព ដែលមានអាយុក្មេងជាង 7 ឆ្នាំ។



នេះត្រូវបានគេហៅថាវិធីសាស្ត្រសម្រាប់កុមារតូចៗ។



នៃគូកុមារតូចៗជួយយើងជាមួយនឹងកម្មវិធីនេះ។

ចុះចំណែកតំបន់ដែលគ្មានអ្នកសម្របសម្រួលក្នុងតំបន់មូលដ្ឋាន ឬដៃគូរបស់ កុមារតូចៗ?



កន្លែងខ្លះអាចមិនមាន៖

- អ្នកសម្របសម្រួលក្នុងតំបន់មូលដ្ឋាន
- ដៃគូរបស់កុមារតូចៗ។



ប្រសិនបើអ្នករស់នៅក្នុងតំបន់មួយក្នុងចំណោមតំបន់ទាំងនេះ
អ្នកអាចទាក់ទងយើងបាន។

យើងនឹងជួយអ្នកសម្រេចចិត្តថាតើអ្នកចង់ដាក់ពាក្យសុំ NDIS
ឬអត់។

តើអ្នកអាចទាក់ទងយើងដោយរបៀបណា?

អ្នកអាចចូលមើលគេហទំព័ររបស់យើងនៅ www.ndis.gov.au

ឬអ្នកអាចហៅទូរសព្ទមកយើងតាមលេខ **1800 800 110**

តើយើងធ្វើការជាមួយអ្នកយ៉ាងដូចម្តេច?



ធម្មនុញ្ញសេវាកម្មអ្នកចូលរួម (Participant Service Charter)
របស់យើង ពន្យល់ពីអ្វីខ្លះដែលអ្នកអាចរំពឹងពី NDIS។

វាក៏ពន្យល់ផងដែរពីរបៀបដែលអ្នកអាច៖



- ទាក់ទងមកយើង



- ប្រាប់យើងពីអ្វីខ្លះដែលយើងកំពុងធ្វើបានល្អ។



ធម្មនុញ្ញសេវាកម្មអ្នកចូលរួម (Participant Service Charter)
របស់យើង ក៏ពន្យល់ពីអ្វីខ្លះដែលអ្នកអាចធ្វើបាននៅពេលអ្នកមិន
យល់ព្រមជាមួយនឹងសេចក្តីសម្រេចមួយដែលយើងបានធ្វើ។



អ្នកអាចស្វែងរកកំណែងាយស្រួលអាននៃធម្មនុញ្ញសេវាកម្ម
អ្នកចូលរួម ដែលមាននៅលើគេហទំព័ររបស់យើង។

[www.ndis.gov.au/about-us/policies/
service-charter](http://www.ndis.gov.au/about-us/policies/service-charter)

តើអ្នកខ្លះអាចចូលរួមក្នុង NDIS?



ប្រសិនបើអ្នកណាម្នាក់អាចចូលរួមក្នុង NDIS យើងនិយាយថា ពួកគេ **មានសិទ្ធិទទួល**។



យើងមានសំណួរមួយចំនួនដែលអ្នកអាចឆ្លើយដើម្បីជួយអ្នក ស្វែងរកមើលថាអ្នកមានសិទ្ធិទទួល NDIS ឬអត់។

សំណួរទី 1



តើអ្នកមានអាយុក្មេងជាង 65 ឆ្នាំទេ?



អ្នកត្រូវតែមានអាយុតិចជាង 65 ឆ្នាំ ដើម្បីមានសិទ្ធិទទួលបាន NDIS។



ប្រសិនបើអ្នកមានអាយុតិចជាង 65 ឆ្នាំ អ្នកអាចទៅកាន់
សំណួរទី 2។

រំលងទៅសំណួរទី 2



ប្រសិនបើអ្នកមិនមានអាយុតិចជាង 65 ឆ្នាំទេ អ្នកមិនអាច
ចូលរួមជាមួយ NDIS ទេ។

ប៉ុន្តែអ្នកប្រហែលជាអាចប្រើប្រាស់ការគាំទ្រផ្សេងទៀតបាន។



អ្នកអាចចូលមើលគេហទំព័រ My Aged Care (ការថែទាំ
មនុស្សចាស់របស់ខ្ញុំ) សម្រាប់ព័ត៌មានបន្ថែមអំពីការគាំទ្រនានា
ប្រសិនបើអ្នកមានអាយុលើសពី 65 ឆ្នាំ។

www.myagedcare.gov.au

សំណួរទី 2



តើអ្នករស់នៅក្នុងប្រទេសអូស្ត្រាលីឬ?

អ្នកត្រូវតែរស់នៅក្នុងប្រទេសអូស្ត្រាលីដើម្បីមានសិទ្ធិទទួលបាន NDIS។

តើអ្នកជា៖



- ពលរដ្ឋឬ?
- អ្នកស្នាក់នៅអចិន្ត្រៃយ៍ឬ?

អ្នកនឹងត្រូវមានឯកសារដែលនិយាយថាអ្នកជាមនុស្សម្នាក់ក្នុងចំណោមមនុស្សទាំងនេះ ដូចជាលិខិតឆ្លងដែន។

ឬតើអ្នកមាន៖



- ទិដ្ឋការ **អចិន្ត្រៃយ៍**ឬ?
- ទិដ្ឋការប្រភេទពិសេសដែលបានការពារ (Protected Special Category) ឬ?

ទិដ្ឋការគឺជាឯកសារមួយដែលនិយាយថា អ្នកអាចទៅប្រទេសមួយទៀតបានសម្រាប់រយៈពេលជាក់លាក់មួយ។



អ្នកក៏ត្រូវតែមានឯកសារមួយក្នុងចំណោមឯកសារទាំងនេះ ដើម្បីមានសិទ្ធិទទួលបាន NDIS។



អ្នកអាចទៅកាន់សំណួរទី 3 ប្រសិនបើអ្នក៖

- រស់នៅក្នុងប្រទេសអូស្ត្រាលី។
- មានឯកសារមួយក្នុងចំណោមឯកសារទាំងនេះ។

រំលងទៅសំណួរទី 3



អ្នកមិនអាចចូលរួមជាមួយ NDIS បានទេ ប្រសិនបើអ្នកមិន៖



- រស់នៅក្នុងប្រទេសអូស្ត្រាលី។



- មានឯកសារមួយក្នុងចំណោមឯកសារទាំងនេះ។




ប៉ុន្តែយើងអាចជួយអ្នកឱ្យស្វែងរកការគាំទ្រផ្សេងទៀតបាន។

អ្នកអាចហៅទូរសព្ទមកយើងបាន។

1800 800 110


សំណួរទី 3



តើអ្នកមានពិការភាពអចិន្ត្រៃយ៍ទេ?

នេះមានន័យថាវានឹងមិនជាដាច់ស្រឡះទេ។

តើអ្នកមានពិការភាពដែលប៉ះពាល់៖



- លើរបៀបដែលអ្នករស់នៅក្នុងជីវិតប្រចាំថ្ងៃរបស់អ្នកទេ?



- សមត្ថភាពខាងមុខងាររបស់អ្នក?

សមត្ថភាពខាងមុខងាររបស់អ្នកគឺជារបៀបដែលអ្នក៖



- យល់ដឹងពីជម្រើសនានាដែលអ្នកមាន
- ធ្វើកិច្ចការនានាសម្រាប់ខ្លួនអ្នកផ្ទាល់
- រៀនជំនាញថ្មីៗ
- ធ្វើទំនាក់ទំនងជាមួយមនុស្សដទៃទៀតនូវអ្វីដែលអ្នកចង់បាន។



ប្រសិនបើអ្នកមានពិការភាពដូចនេះ អ្នកប្រហែលជាអាច
ចូលរួមជាមួយ NDIS បាន។



អ្នកមិនចាំបាច់ត្រូវឆ្លើយសំណួរណាមួយនៃសំណួរទាំងនេះទេ។



យើងអាចគាំទ្រអ្នកដើម្បីសម្រេចចិត្តថាតើអ្នកចង់ដាក់ពាក្យសុំ
NDIS ឬអត់។

យើងក៏អាចជួយអ្នកឱ្យស្វែងរកការគាំទ្រផ្សេងទៀតបានផងដែរ។



ប្រសិនបើអ្នកមិនមានពិការភាពដូចនេះទេ អ្នកអាចទៅកាន់
សំណួរទី 4។

រំលងទៅសំណួរទី 4



សំណួរទី 4



តើអ្នកប្រើប្រាស់ឧបករណ៍ ដោយសារពិការភាពរបស់អ្នកឬ?
ឧទាហរណ៍ ម៉ូតូវេស្ប៉ាដើម្បីជួយអ្នកផ្លាស់ទីកន្លែងជុំវិញ។



តើអ្នកបានផ្លាស់ប្តូរផ្នែកនៃផ្ទះរបស់អ្នកដោយសារតែពិការភាព
របស់អ្នកឬទេ?

ឧទាហរណ៍ ការផ្លាស់ប្តូរបន្ទប់ទឹក ឬបន្ថែមផ្លូវជម្រាល។



ប្រសិនបើអ្នកបានប្រើប្រាស់ឧបករណ៍ ឬបានផ្លាស់ប្តូរផ្នែកនៃ
ផ្ទះរបស់អ្នក អ្នកប្រហែលជាអាចចូលរួមជាមួយ NDIS បាន។



អ្នកមិនចាំបាច់ត្រូវឆ្លើយសំណួរណាមួយនៃសំណួរទាំងនេះទេ។




ប្រសិនបើអ្នកមិនបានប្រើប្រាស់ឧបករណ៍ ឬមិនបានផ្លាស់ប្តូរ
ផ្នែកនៃផ្ទះរបស់អ្នកទេ សូមទៅកាន់សំណួរទី 5។

រំលងទៅសំណួរទី 5



សំណួរទី 5



តើអ្នកត្រូវការការគាំទ្រមួយចំនួននៅពេលឥឡូវនេះ ដើម្បីជួយអ្នកក្នុងពេលអនាគតទេ?



អ្នកប្រហែលជាអាចចូលរួមជាមួយ NDIS បានមុនពេលប្រសិនបើអ្នកត្រូវការការគាំទ្រនៅពេលឥឡូវនេះដើម្បីជួយអ្នកក្រោយមកទៀតនៅក្នុងការរស់នៅ។



ប្រសិនបើអ្នកត្រូវការការគាំទ្រមួយចំនួននៅពេលឥឡូវនេះ ដើម្បីជួយអ្នកក្នុងពេលអនាគត អ្នកប្រហែលជាអាចចូលរួមជាមួយ NDIS បាន។



ប្រសិនបើអ្នកមិនត្រូវការការគាំទ្រនៅពេលឥឡូវនេះទេ អ្នកមិនអាចចូលរួមជាមួយ NDIS បានទេ។



ប៉ុន្តែយើងអាចជួយអ្នកឱ្យស្វែងរកការគាំទ្រផ្សេងទៀតបាន។

អ្នកអាចហៅទូរសព្ទមកយើងបាន។

1800 800 110

តើអ្នកមានសិទ្ធិទទួល NDIS ទេ?

អ្នកអាចចូលមើលគេហទំព័ររបស់យើងដើម្បីស្វែងយល់ថាតើអ្នកអាចចូលរួមជាមួយ

NDIS បានឬអត់។

ប្រសិនបើអ្នកមានសិទ្ធិទទួល អ្នកអាចដាក់ពាក្យសុំបាន។

www.ndis.gov.au/applying-access-ndis

យើងពន្យល់អំពីរបៀបដើម្បីដាក់ពាក្យសុំនៅទំព័របន្ទាប់ទៀត។

ជំហាននានាដើម្បីដាក់ពាក្យសុំ NDIS



ជំហានទី 1។ ទាក់ទងមកយើង

និយាយជាមួយយើងដើម្បីស្វែងយល់ថាតើអ្នកអាចចូលរួមជាមួយ NDIS បានឬអត់។

យើងអាចជួយអ្នកក្នុងការដាក់ពាក្យសុំ។



ជំហានទី 2។ ដាក់ពាក្យសុំ

ដាក់បញ្ជូនឯកសារទាំងអស់ដែលអ្នកត្រូវការដាក់ពាក្យសុំ។

នេះរួមមានឯកសារពីបុគ្គលិកធ្វើការថែទាំសុខភាព។



ជំហានទី 3។ ទទួលបានលទ្ធផល

យើងនឹងផ្ញើទៅអ្នកនូវសេចក្តីសម្រេចរបស់យើងក្នុងរយៈពេល 21 ថ្ងៃ។

តើអ្នកដាក់ពាក្យសុំ NDIS យ៉ាងដូចម្តេច?



អ្នកត្រូវការប្រាប់យើងថាអ្នកចង់ក្លាយជាអ្នកចូលរួម។

ដើម្បីធ្វើដូចនេះ អ្នកត្រូវតែដាក់ពាក្យសុំ។



ប្រសិនបើអ្នកមានអាយុ 7 ឆ្នាំ ឬអាយុលើសនេះ មានវិធីខុសៗ

គ្នាដែលអ្នកអាចដាក់ពាក្យសុំ។



អ្នកសម្របសម្រួលក្នុងតំបន់មូលដ្ឋានរបស់អ្នកអាចជួយអ្នក

ក្នុងការដាក់ពាក្យសុំ។



អ្នកអាចដាក់ពាក្យសុំតាមរយៈការហៅទូរសព្ទមកយើង។

1800 800 110



អ្នកអាចបំពេញទម្រង់បែបបទនៅលើគេហទំព័ររបស់យើង។

www.ndis.gov.au/how-apply-ndis/what-access-request-form



ប្រសិនបើអ្នកមានកូនដែលមានអាយុក្រោម 7 ឆ្នាំ យើងគិតថា ជាគំនិតល្អមួយក្នុងការនិយាយជាមួយដៃគូមានតួចៗមុនពេល អ្នកដាក់ពាក្យសុំ។

តើព័ត៌មានអ្វីខ្លះដែលអ្នកត្រូវការនៅពេលអ្នកដាក់ពាក្យសុំ?



អ្នកត្រូវការប្រាប់យើងអំពីខ្លួនអ្នកផ្ទាល់ នៅពេលអ្នកដាក់ពាក្យសុំ NDIS។



យើងត្រូវការឯកសារនានាដែលបង្ហាញភស្តុតាងថាអ្នកជា នរណា។

ឧទាហរណ៍ ប័ណ្ណបើកបររបស់អ្នក។



ហើយយើងក៏ត្រូវការព័ត៌មានណាមួយដែលបង្ហាញថាអ្នកមាន ពិការភាពផងដែរ។



ឧទាហរណ៍ វេជ្ជបណ្ឌិត ឬបុគ្គលិកធ្វើការថែទាំសុខភាពរបស់ អ្នកអាចសរសេរសំបុត្រ ឬធ្វើរបាយការណ៍មួយ។



ប៉ុន្តែយើងអាចសួររកព័ត៌មានបន្ថែមអំពីពិការភាពរបស់អ្នក
ប្រសិនបើយើងត្រូវការវា។



នៅពេលអ្នកដាក់ពាក្យសុំ NDIS អ្នកក៏នឹងត្រូវចុះហត្ថលេខា
លើទម្រង់បែបបទមួយផងដែរ ដែលនិយាយថាអ្នកចង់
ដាក់ពាក្យសុំ។

ចុះបើខ្ញុំត្រូវការជំនួយក្នុងការដាក់ពាក្យសុំ?

អ្នកអាចស្នើសុំជំនួយក្នុងការដាក់ពាក្យសុំបាន។



អ្នកមិនចាំបាច់ត្រូវតែដាក់ពាក្យសុំដោយខ្លួនអ្នកទេ។

សមាជិកគ្រួសារ បុគ្គលិកថែទាំ ឬបុគ្គលិកគាំទ្រប្រហែលជាអាច
ជួយអ្នកបាន។



ប្រសិនបើអ្នកណាម្នាក់គាំទ្រអ្នកក្នុងការដាក់ពាក្យសុំ អ្នកត្រូវការ
ប្រាប់យើងថាវាមិនអីទេក្នុងការចែករំលែកព័ត៌មានជាមួយ
ពួកគេ។



ឧទាហរណ៍ សមាជិកគ្រួសារអាចហៅទូរសព្ទមកយើងដើម្បី
ពិនិត្យមើលថាតើយើងបានសម្រេចចិត្តថាអ្នកអាចចូលរួមជាមួយ
NDIS បានឬអត់។

អ្នកអាចប្រាប់យើងឱ្យដឹង ប្រសិនបើអ្នកចង់ចែករំលែកព័ត៌មាននេះ៖




- នៅលើទម្រង់បែបបទ



- តាមរយៈការហៅទូរសព្ទមកយើង។

ចុះបើអ្នកមិនអាចធ្វើសេចក្តីសម្រេចដោយខ្លួនអ្នក?



ជួនកាលមនុស្សខ្លះត្រូវការការគាំទ្រដើម្បីធ្វើសេចក្តីសម្រេចចិត្ត។



ប៉ុន្តែប្រសិនបើអ្នកមិនអាចធ្វើសេចក្តីសម្រេចចិត្តជាមួយនឹងការគាំទ្របានទេ យើងអាចរកអ្នកណាម្នាក់ដែលជិតស្និទ្ធនឹងអ្នកដែលអាចធ្វើសេចក្តីសម្រេចចិត្តសម្រាប់អ្នក។

យើងហៅមនុស្សនេះថា **អ្នកតែងតាំង**។



អ្នកណាផ្សេងទៀតក៏អាចដាក់ពាក្យសុំសម្រាប់អ្នកបានដែរ
ប្រសិនបើពួកគេមាន **សិទ្ធិអនុញ្ញាតផ្លូវច្បាប់**។

នៅពេលអ្នកណាម្នាក់មានសិទ្ធិអនុញ្ញាតផ្លូវច្បាប់ ពួកគេធ្វើ
សេចក្តីសម្រេចចិត្តសម្រាប់អ្នក នៅពេលណាដែលអ្នកមិនអាចធ្វើ
សេចក្តីសម្រេចចិត្តដោយខ្លួនអ្នកបាន។



ហើយប្រសិនបើអ្នកមានអាយុក្រោម 18 ឆ្នាំ មនុស្សដែល
មើលថែទាំអ្នកនឹងដាក់ពាក្យសុំសម្រាប់អ្នក។

តើការផ្តល់មូលនិធិ NDIS បង់សម្រាប់អ្វីខ្លះ?



នៅពេលអ្នកក្លាយជាអ្នកចូលរួមម្នាក់ យើងជួយអ្នកក្នុងរៀបចំ
ផែនការ NDIS។

ផែនការ NDIS គឺជាឯកសារមួយដែលមានព័ត៌មានអំពី៖



- អ្នក និងគោលដៅរបស់អ្នក



- ការគាំទ្រដែលអ្នកត្រូវការ



- ការផ្តល់មូលនិធិដែល NDIS នឹងផ្តល់ឱ្យអ្នក។



អ្នកអាចចំណាយលើមូលនិធិគាំទ្រនានាដែលបានរួមបញ្ចូល
នៅក្នុងផែនការរបស់អ្នក។

ការគាំទ្រទាំងនេះអាចជា៖



- ជំនួយជាមួយនឹងជីវិតប្រចាំថ្ងៃ



- ជំនួយ និងគ្រឿងបរិក្ខារ



ការគាំទ្រទាំងនេះក៏អាចជួយ៖

- ធ្វើការឆ្ពោះទៅកាន់គោលដៅរបស់អ្នក
- ធ្វើកិច្ចការមួយចំនួនដែលអ្នកចង់ធ្វើ។

ប៉ុន្តែកិច្ចការទាំងនោះត្រូវតែ៖



- សមហេតុផល



- ចាំបាច់។

ការគាំទ្រ និងសេវាកម្មនានានៅក្នុងផែនការរបស់អ្នក ក៏គួរតែ៖



- មានតម្លៃសមនឹងទឹកប្រាក់



- ដំណើរការបានល្អសម្រាប់អ្នក។



ហើយការគាំទ្រ និងសេវាកម្មទាំងនោះដំណើរការបានល្អជាមួយនឹងជំនួយ ឬការគាំទ្រណាមួយដែលអ្នកទទួលបានពីមនុស្ស ឬកន្លែងដទៃទៀតដូចជាគ្រួសារ និងមិត្តភក្តិ។

ការផ្តល់មូលនិធិ NDIS របស់អ្នក ខុសគ្នានឹងប្រាក់ឧបត្ថម្ភដែលអ្នកអាចទទួលបាន ដូចជា៖



- **ប្រាក់សោធននិវត្តន៍គាំទ្រជនពិការ (DSP)** – ជាប្រាក់ឧបត្ថម្ភពីរដ្ឋាភិបាលដើម្បីជួយដល់ការចំណាយរស់នៅប្រចាំថ្ងៃរបស់អ្នក



- **សំណង** – ជាប្រាក់ដែលអ្នកអាចទទួលបាន ប្រសិនបើអ្នកមានគ្រោះថ្នាក់។



NDIS នឹងមិនប៉ះពាល់ដល់ប្រាក់ឧបត្ថម្ភណាមួយនៃប្រាក់ឧបត្ថម្ភទាំងនេះដែលអ្នកអាចទទួលបាននោះទេ។



អ្នកអាចចូលមើលគេហទំព័ររបស់យើងសម្រាប់ព័ត៌មានបន្ថែមទាក់ទងនឹងការគាំទ្រ និងសេវាកម្មនានាដែលយើងបង់ឱ្យ។

ourguidelines.ndis.gov.au/would-we-fund-it

ចុះគ្រួសារ និងអ្នកថែទាំវិញ?



ការគាំទ្រ និងសេវាកម្ម NDIS ភាគច្រើនគឺសម្រាប់មនុស្សដែលមានពិការភាព។



ប៉ុន្តែការគាំទ្រមួយចំនួនក៏អាចមានប្រយោជន៍ផងដែរសម្រាប់គ្រួសារ និងអ្នកថែទាំ។



កម្មវិធីរដ្ឋាភិបាលខ្លះផ្តល់ការគាំទ្រសម្រាប់អ្នកថែទាំ។




ប៉ុន្តែអ្នកប្រហែលជាអាចប្រើប្រាស់ការផ្តល់មូលនិធិមួយចំនួន
នៅក្នុងផែនការ NDIS របស់អ្នក ដើម្បីឱ្យអ្នកថែទាំមាន
ពេលឈប់សម្រាក។



ឧទាហរណ៍ អ្នកអាចប្រើប្រាស់ការផ្តល់មូលនិធិមួយចំនួនរបស់
អ្នក ដើម្បីមានការឈប់សម្រាករយៈពេលខ្លីនៅឆ្ងាយពីផ្ទះ។
នេះមានន័យថាអ្នកថែទាំរបស់អ្នកអាចមានការឈប់សម្រាក។

ចុះសេវាកម្មរដ្ឋាភិបាលផ្សេងទៀត?



NDIS ធ្វើការជាមួយសេវាកម្មរដ្ឋាភិបាលផ្សេងទៀត។

នេះរួមមាន៖



- ការអប់រំ – សាលារៀន សកលវិទ្យាល័យ និង TAFE



- សុខភាព – មន្ទីរពេទ្យ និងការថែទាំសុខភាព



- ការងារ – ការរកការងារ និងរក្សាការងារ



- ការគាំទ្រគ្រួសារ – ថែរក្សាកូនឱ្យមានសុវត្ថិភាព និងការគាំទ្រដល់គ្រួសារដែលមានសេចក្តីត្រូវការ។

ការអប់រំ

ប្រព័ន្ធអប់រំបង់សម្រាប់៖



- គ្រូបង្រៀន
- គ្រឿងបរិក្ខារ
- អគារ
- ការដឹកជញ្ជូនទៅកាន់សកម្មភាព និងការកម្សាន្តជាក្រុមនានា។



NDIS បង់សម្រាប់ការគាំទ្រដែលអ្នកត្រូវការដោយសារតែពិការភាពរបស់អ្នក ដើម្បីជួយអ្នកឱ្យចូលរួមក្នុងការអប់រំ។

ការគាំទ្រនេះរួមមាន៖



- ការគាំទ្រជាមួយនឹងសកម្មភាពប្រចាំថ្ងៃ ដូចជាការបរិភោគ ឬការទៅបង្គន់



- ដឹកជញ្ជូនទៅកាន់ និងមកពីសាលារៀន ឬសកលវិទ្យាល័យ



- ការគាំទ្រដែលអ្នកត្រូវការ នៅពេលអ្នកត្រៀមខ្លួនដើម្បីចាកចេញពីសាលារៀន ឬសកលវិទ្យាល័យ។

សុខភាព

ប្រព័ន្ធសុខភាពបង់សម្រាប់៖



- វេជ្ជបណ្ឌិត គិលានុប្បដ្ឋាក និងបុគ្គលិកថែទាំសុខភាព
ឯទៀត
- ការថែទាំផ្នែកវេជ្ជសាស្ត្រ ធ្មេញ និងមន្ទីរពេទ្យ
- ការផ្តល់ថ្នាំព្យាបាល និងការព្យាបាល។

NDIS បង់សម្រាប់ការថែទាំសុខភាពដែលអ្នកត្រូវការ
ដោយសារតែពិការភាពរបស់អ្នក រួមមាន៖



- ការគាំទ្រ ឬការព្យាបាលដើម្បីជួយរាងកាយរបស់អ្នកធ្វើ
ចលនាឱ្យបានប្រសើរឡើងទៅតាមពេលវេលា



- រទេះរុញ និងគ្រឿងបរិក្ខារ។

ការងារ

និយោជក និងរដ្ឋាភិបាលបង់សម្រាប់៖



- បុគ្គលិកធ្វើការដើម្បីរៀនសូត្រពីរបៀបដាក់បញ្ចូលមនុស្សដែលមានពិការភាពនៅកន្លែងការងារ



- ការផ្លាស់ប្តូរធនធាននៅកន្លែងការងាររបស់អ្នក ដើម្បីជួយអ្នកឱ្យបំពេញការងាររបស់អ្នក



- ជួយស្វែងរកការងារធ្វើ ប្រសិនបើនោះជាអ្វីដែលអ្នកត្រូវការ។



NDIS បង់សម្រាប់ការគាំទ្រដើម្បីជួយអ្នកធ្វើការឆ្ពោះទៅកាន់គោលដៅការងាររបស់អ្នក។

នេះអាចរួមមាន៖



- ការគាំទ្រខណៈពេលអ្នកស្ថិតនៅកន្លែងការងារ ដូចជា ជួយដើម្បីទៅបង្គន់ ឬបរិភោគ និងផឹក



- ដឹកជញ្ជូនទៅកាន់ និងមកពីកន្លែងធ្វើការ ប្រសិនបើអ្នក មិនអាចប្រើប្រាស់យានជំនិះសាធារណៈបាន



- គាំទ្រដើម្បីជួយអ្នកស្វែងរក និងរក្សាការងារ។

ការគាំទ្រគ្រួសារ



ប្រព័ន្ធគាំទ្រគ្រួសារបង់សម្រាប់សេវាកម្មថែទាំនៅក្រៅក្រុមគ្រួសារ។

នៅពេលកុមារ ឬមនុស្សវ័យក្មេងមិនអាចរស់នៅជាមួយ
ឪពុកម្តាយ ឬអ្នកថែទាំរបស់ពួកគេបានទេ ពួកគេរស់នៅក្នុង
ការថែទាំនៅក្រៅក្រុមគ្រួសារ។



ពួកគេអាចរស់នៅ៖

- ជាមួយគ្រួសារផ្សេង
- ក្នុងផ្ទះសម្រាប់កូនៗ ស្ថិតនៅក្នុងការថែទាំក្រៅក្រុមគ្រួសារ។



ប្រព័ន្ធគាំទ្រគ្រួសារក៏បង់សម្រាប់ សេវាកម្មការពារកុមារផងដែរ។



សេវាកម្មការពារកុមារអាចសម្រេចថាកុមារ៖

- មិនមានសុវត្ថិភាពនៅក្នុងផ្ទះរបស់ពួកគេ
- មិនអាចរស់នៅជាមួយក្រុមគ្រួសាររបស់ពួកគេបាន។



NDIS បង់សម្រាប់ការគាំទ្រគ្រួសារដែលត្រូវការ ដោយសារតែ
ពិការភាព។

នេះអាចរួមមាន៖



- ការព្យាបាល ឬការគាំទ្រអាកប្បកិរិយា ដើម្បីជួយកុមារ
ឱ្យរស់នៅជាមួយក្រុមគ្រួសាររបស់ពួកគេ



- ការផ្តល់មូលនិធិឱ្យអ្នកថែទាំឈប់សម្រាក។

តើមានអ្វីកើតឡើងបន្ទាប់ពីអ្នកដាក់ពាក្យសុំ?



នៅពេលអ្នកដាក់ពាក្យសុំ យើងនឹងពិនិត្យមើលព័ត៌មានទាំងអស់
ដែលអ្នកបានផ្តល់ឱ្យយើង។



យើងអាចត្រូវការសួរអ្នកសម្រាប់ព័ត៌មានបន្ថែម។



ក្រោយពេលដែលយើងមានព័ត៌មានទាំងអស់ដែលយើងត្រូវការ
ហើយ យើងនឹងផ្ញើសំបុត្រឱ្យអ្នកនៅក្នុងរយៈពេល 21 ថ្ងៃ។

សំបុត្រនេះនឹងពន្យល់៖




- ថាអ្នកអាចចូលរួមជាមួយ NDIS ឬអត់



- មូលហេតុដែលយើងបានធ្វើសេចក្តីសម្រេច



- អ្វីនឹងកើតឡើងនៅពេលបន្ទាប់។



ប្រសិនបើអ្នកមិនអាចចូលរួមជាមួយ NDIS បានទេ យើងអាចជួយអ្នកឱ្យស្វែងរក និងប្រើប្រាស់សេវាកម្មផ្សេងទៀត។



មានសេវាកម្មជាច្រើនដែលមិនមែនជាផ្នែកនៃ NDIS ដែលអ្នកអាចប្រើប្រាស់បាន។



អ្នកអាចចូលរួមច្រកចូលសម្រាប់ជនពិការ (Disability Gateway) សម្រាប់ព័ត៌មានបន្ថែម។

www.disabilitygateway.gov.au

ចុះបើអ្នកមិនយល់ស្របជាមួយនឹងសេចក្តីសម្រេចរបស់យើង?



ប្រសិនបើអ្នកមិនយល់ស្របជាមួយនឹងសេចក្តីសម្រេចរបស់យើង អ្នកអាចស្នើយើងឱ្យ **ពិនិត្យសើវី** លើសេចក្តីសម្រេចនេះបាន។



នៅពេលយើងពិនិត្យសើវីលើអ្វីមួយ យើងពិនិត្យមើលលើអ្វីដែល៖

- ដំណើរការល្អ
- អាចប្រសើរជាងមុន។



អ្នកមានពេល 3 ខែ ចាប់ពីថ្ងៃដែលអ្នកទទួលបានសេចក្តីសម្រេច របស់យើង ដើម្បីស្នើឱ្យយើងពិនិត្យសើវីវិញ។



អ្នកសម្របសម្រួលក្នុងតំបន់មូលដ្ឋានរបស់អ្នក ឬដៃគូកុមារតូចៗ
របស់អ្នកអាចពន្យល់ពីរបៀបដើម្បីធ្វើកិច្ចការនេះ។



ប្រសិនបើអ្នកនៅតែមិនសប្បាយចិត្ត បន្ទាប់ពីយើង
ពិនិត្យស៊ើងសេចក្តីសម្រេចរបស់យើង អ្នកអាចទាក់ទង

សាលាឧទ្ធរណ៍រដ្ឋបាល (AAT)។

AAT ពិនិត្យស៊ើងសេចក្តីសម្រេចនានារបស់រដ្ឋាភិបាល។



អ្នកអាចហៅទូរសព្ទទៅ AAT។

1800 228 333



អ្នកអាចចូលមើលគេហទំព័ររបស់ AAT។

www.aat.gov.au

ឥឡូវនេះអ្នកត្រៀមខ្លួនរួចរាល់ដើម្បី ទៅកាន់កូនសៀវភៅទី 2

តើ NDIS បានគាំទ្រមនុស្សយ៉ាងដូចម្តេច?



យើងមានឧទាហរណ៍មួយចំនួនដែលពន្យល់ពីរបៀបដែល
NDIS បានគាំទ្រដល់មនុស្សខុសៗគ្នា។

Janine និង Harriet



Harriet មានអាយុ 4 ឆ្នាំ។

Janine គឺជាម្តាយរបស់ Harriet។

គាត់ព្រួយបារម្ភអំពីរបៀបដែល Harriet កំពុងធំលូតលាស់។



Janine បានប្រើប្រាស់គេហទំព័ររបស់ NDIS ដើម្បីស្វែងយល់
អំពីវិធីសាស្ត្រសម្រាប់កុមារតូចៗ។

គាត់គិតថារឿងនេះអាចជួយ Harriet បាន។



យើងបានជួយ Janine ឱ្យស្វែងរកដៃគូកុមារតូចៗនៅតាម
មូលដ្ឋាន។




ដៃគូកុមារតូចៗបានពន្យល់ថា Harriet មិនត្រូវការ NDIS ទេ។
ប៉ុន្តែពួកគេបាននិយាយថា Harriet គួរតែមានការគាំទ្រ
អន្តរាគមន៍ដំបូងមួយចំនួនក្នុងពេលឆាប់ៗនេះ ដើម្បីជួយនាង
នៅពេលក្រោយក្នុងការរស់នៅ




ក្រោយរយៈពេល 3 ខែ, Harriet កំពុងធំលូតលាស់បានល្អ។
ហើយគ្រួសាររបស់នាងមានអារម្មណ៍រីករាយទាក់ទងនឹងការគាំទ្រ
ដល់ Harriet ដោយខ្លួនពួកគេផ្ទាល់។

Dom



Dom មានអាយុ 24 ឆ្នាំ។

គាត់មាន **ពិការភាពផ្នែកសតិបញ្ញា**។



ពិការភាពផ្នែកសតិបញ្ញាប៉ះពាល់ដល់របៀបដែលអ្នក៖

- រៀនសូត្រ
- ដោះស្រាយបញ្ហានានា
- ធ្វើទំនាក់ទំនង
- ធ្វើកិច្ចការនានាដោយខ្លួនអ្នកផ្ទាល់។



Dom រស់នៅជាមួយឪពុកម្តាយរបស់គាត់។

គាត់ត្រូវការជំនួយរបស់ពួកគេជាមួយនឹងកិច្ចការប្រចាំថ្ងៃ ដូចជា ការដាំស្លម្អូបអាហារ និងការធ្វើដំណើរទៅកាន់កន្លែងនានា។



Dom ចង់ធ្វើកិច្ចការច្រើនទៀតដោយខ្លួនគាត់ផ្ទាល់។

ហើយគាត់ចង់បានការងារនៅថ្ងៃណាមួយ។



ឪពុករបស់គាត់ចង់ដឹងថាតើ Dom អាចជាអ្នកចូលរួមម្នាក់បាន
ឬអត់។
យើងបានពន្យល់ថាយើងត្រូវការភស្តុតាងនៃពិការភាពរបស់
Dom។



ឪពុករបស់ Dom បានធ្វើឱ្យយើងនូវភស្តុតាងអំពីពិការភាព
របស់ Dom។
ហើយយើងបានជួយ Dom ឱ្យក្លាយជាអ្នកចូលរួមម្នាក់។



គាត់ប្រើប្រាស់ការផ្តល់មូលនិធិ NDIS របស់គាត់ដើម្បីរៀនកិច្ចការ
រថ្មីៗ ដូចជាការដាំស្ពៃម្ហូបអាហារដោយខ្លួនគាត់។



Dom សង្ឃឹមថាគាត់អាចប្រើប្រាស់ការផ្តល់មូលនិធិ NDIS
របស់គាត់ដើម្បីជួយគាត់ឱ្យរៀនសូត្រជំនាញថ្មីៗ ដើម្បីឱ្យគាត់
អាចទទួលបានការងារដែលគាត់ចង់បាន។

Jim



Jim ធ្លាប់មានគ្រោះថ្នាក់នៅក្នុងផ្ទះរបស់គាត់។
គាត់មានរបួសជើងជាច្រើន។
គាត់ត្រូវទៅមន្ទីរពេទ្យ។

បន្ទាប់ពី Jim បានចាកចេញពីមន្ទីរពេទ្យ គាត់៖



- ត្រូវការជំនួយក្នុងការផ្លាស់ប្តូរបង់រុំនៅលើជើងរបស់គាត់
- បានចាប់ផ្តើមធ្វើនីតិសម្បទា – ការគាំទ្រដើម្បីផ្លាស់ទីកន្លែង និងប្រើប្រាស់រាងកាយរបស់អ្នក ក្រោយគ្រោះថ្នាក់ ឬការងាររបួស។



Jim អានអំពី NDIS។
គាត់បានគិតគូរថាគាត់មិនអាចចូលរួមជាមួយ NDIS បានទេ
ពីព្រោះការងាររបួសរបស់គាត់នឹងមិនអចិន្ត្រៃយ៍។



Jim ដឹងថាគាត់អាចមានសិទ្ធិទទួលបាន NDIS
ក្នុងពេលអនាគត។



ប៉ុន្តែរឿងនេះអាចកើតឡើងបាន លុះត្រាតែគាត់មានភស្តុតាងថា
គាត់មានពិការភាពពីការងាររបួសរបស់គាត់។

ព័ត៌មានបន្ថែម

សម្រាប់ព័ត៌មានបន្ថែម សូមទាក់ទងមកយើង។



អ្នកអាចចូលមើលគេហទំព័ររបស់យើង។

www.ndis.gov.au



អ្នកអាចហៅទូរសព្ទមកយើងបាន។

1800 800 110



អ្នកអាចតាមដានយើងនៅលើហ្វេសប៊ុក (Facebook)។

www.facebook.com/NDISAus



អ្នកអាចតាមដានយើងនៅលើផ្ទៃតង់ (Twitter)។


@NDIS

ការគាំទ្រដើម្បីនិយាយមកយើង



អ្នកអាចនិយាយជាមួយយើងតាមអនឡាញ ដោយប្រើមុខងារ
វីបឆាត (webchat) នៅផ្នែកខាងលើនៃគេហទំព័ររបស់យើង។

www.ndis.gov.au



ប្រសិនបើអ្នកនិយាយភាសាផ្សេងទៀតក្រៅពីភាសាអង់គ្លេស អ្នក
អាចហៅទូរសព្ទទៅសេវាកម្មបកប្រែភាសាសរសេរ និងបកប្រែ
ផ្ទាល់មាត់ (TIS)។

131 450

ប្រសិនបើអ្នកមានការពិបាកនិយាយ ឬស្តាប់ អ្នកអាចហៅ
ទូរសព្ទទៅ៖



TTY

1800 555 677



និយាយ និងស្តាប់ (Speak and Listen)

1800 555 727



សេវាកម្មជាតិផ្នែកប្រាស្រ័យទាក់ទងជាមួយជនពិការ
(National Relay Service)

133 677

www.relayservice.gov.au

បញ្ជីពាក្យ



សាលាឧទ្ធរណ៍រដ្ឋបាល (AAT)

AAT ពិនិត្យសើងើសេចក្តីសម្រេចនានារបស់រដ្ឋាភិបាល។



សេវាកម្មការពារកុមារ

សេវាកម្មការពារកុមារអាចសម្រេចថាកុមារ៖

- មិនមានសុវត្ថិភាពនៅក្នុងផ្ទះរបស់ពួកគេ
- មិនអាចរស់នៅជាមួយក្រុមគ្រួសាររបស់ពួកគេបាន។



សំណង

សំណងគឺជាប្រាក់ដែលអ្នកអាចទទួល ប្រសិនបើអ្នកមានគ្រោះថ្នាក់។



ប្រាក់សោធននិវត្តន៍គាំទ្រជនពិការ (DSP)

DSP គឺជាប្រាក់ឧបត្ថម្ភពីរដ្ឋាភិបាលដើម្បីជួយដល់ការចំណាយរស់នៅប្រចាំថ្ងៃរបស់អ្នក។

ការអន្តរាគមន៍ដំបូង

NDIS ក៏ជួយដល់មនុស្សដែលមានពិការភាពផងដែរឱ្យទទួលបានការគាំទ្រ៖



- ឱ្យបានឆាប់តាមដែលអាចធ្វើទៅបាន នៅក្នុងជីវិតរស់នៅរបស់ពួកគេ
- នៅពេលពួកគេមានពិការភាពជាលើកដំបូង។

នេះហៅថាការអន្តរាគមន៍ដំបូង។

វាអាចអនុវត្តទាំងចំពោះកុមារ និងមនុស្សពេញវ័យ។



ដែលមានសិទ្ធិទទួល


ប្រសិនបើអ្នកណាម្នាក់អាចចូលរួមក្នុង NDIS យើងនិយាយថាពួកគេមានសិទ្ធិទទួល។

សមត្ថភាពខាងមុខងារ

សមត្ថភាពខាងមុខងាររបស់អ្នកគឺជារបៀបដែលអ្នក៖




- យល់ដឹងពីជម្រើសនានាដែលអ្នកមាន
- ធ្វើកិច្ចការនានាសម្រាប់ខ្លួនអ្នកផ្ទាល់
- រៀនជំនាញថ្មីៗ
- ធ្វើទំនាក់ទំនងជាមួយមនុស្សដទៃទៀតនូវអ្វីដែលអ្នកចង់បាន។



ការផ្តល់មូលនិធិ

ការផ្តល់មូលនិធិ គឺជាប្រាក់ពីរដ្ឋាភិបាលដែលបង់សម្រាប់ការគាំទ្រ និងសេវាកម្មនានា។

ពិការភាពផ្នែកសតិបញ្ញា



ពិការភាពផ្នែកសតិបញ្ញាប៉ះពាល់ដល់របៀបដែលអ្នក៖

- រៀនសូត្រ
- ដោះស្រាយបញ្ហានានា
- ធ្វើទំនាក់ទំនង
- ធ្វើកិច្ចការនានាដោយខ្លួនអ្នកផ្ទាល់។



ការអនុញ្ញាតសិទ្ធិផ្លូវច្បាប់

នៅពេលអ្នកណាម្នាក់មានសិទ្ធិអនុញ្ញាតផ្លូវច្បាប់ ពួកគេធ្វើសេចក្តីសម្រេចចិត្តសម្រាប់អ្នក នៅពេលណាដែលអ្នកមិនអាចធ្វើសេចក្តីសម្រេចចិត្តដោយខ្លួនអ្នកបាន។

ផែនការ NDIS



ផែនការ NDIS គឺជាឯកសារមួយដែលមានព័ត៌មានអំពី៖

- អ្នក និងគោលដៅរបស់អ្នក
- ការគាំទ្រដែលអ្នកត្រូវការ
- ការផ្តល់មូលនិធិដែល NDIS នឹងផ្តល់ឱ្យអ្នក។



ចាំបាច់

នៅពេលអ្វីមួយចាំបាច់ វាជាអ្វីមួយដែលមនុស្សម្នាក់ត្រូវការ។

អ្នកតែងតាំង



ប៉ុន្តែប្រសិនបើអ្នកមិនអាចធ្វើសេចក្តីសម្រេចចិត្តជាមួយនឹងការគាំទ្របានទេ យើងអាចរកអ្នកណាម្នាក់ដែលជិតស្និទ្ធនឹងអ្នកដែលអាចធ្វើសេចក្តីសម្រេចចិត្តសម្រាប់អ្នក។
យើងហៅមនុស្សនេះថា អ្នកតែងតាំង។

សេវាកម្មថែទាំនៅក្រៅក្រុមគ្រួសារ



នៅពេលកុមារ ឬមនុស្សវ័យក្មេងមិនអាចរស់នៅជាមួយឪពុកម្តាយ ឬអ្នកថែទាំរបស់ពួកគេបានទេ ពួកគេរស់នៅក្នុងការថែទាំនៅក្រៅក្រុមគ្រួសារ។
ពួកគេអាចរស់នៅ៖


- ជាមួយគ្រួសារផ្សេង
 - ក្នុងផ្ទះសម្រាប់កូនៗ
- ស្ថិតនៅក្នុងការថែទាំក្រៅក្រុមគ្រួសារ។

អ្នកចូលរួម



នៅពេលមនុស្សដែលមានពិការភាពចូលរួមក្នុង NDIS យើងហៅពួកគេថាជាអ្នកចូលរួម។

អចិន្ត្រៃយ៍



នៅពេលអ្វីមួយអចិន្ត្រៃយ៍ វានឹងមិនជាដាច់ស្រឡះទេ។



សមហេតុផល

អ្វីមួយដែលសមហេតុផល គឺវាយុត្តិធម៌។



ការពិនិត្យស៊ើវ

នៅពេលយើងពិនិត្យស៊ើវលើអ្វីមួយ យើងពិនិត្យមើលលើអ្វីដែល៖

- ដំណើរការល្អ
- អាចប្រសើរជាងមុន។



ទិដ្ឋការ

ទិដ្ឋការគឺជាឯកសារមួយដែលនិយាយថា អ្នកអាចទៅប្រទេសមួយទៀតបានសម្រាប់រយៈពេលជាក់លាក់មួយ។



ក្រុមចូលប្រើប្រាស់ព័ត៌មាន (Information Access Group) បានបង្កើតឯកសារងាយស្រួលអាននេះ ដោយប្រើរូបថតមានអាជ្ញាប័ណ្ណ និងរូបភាពតម្រូវផ្ទាល់ខ្លួន។ រូបភាពអាចមិនត្រូវបានប្រើប្រាស់ឡើងវិញដោយគ្មានការអនុញ្ញាតឡើយ។ សម្រាប់ការសាកសួរណាមួយអំពីរូបភាពទាំងនេះ សូមចូលមើល www.informationaccessgroup.com។

សម្រង់លេខការងារ 4848។

កំណត់ចំណាំ





[ndis.gov.au](https://www.ndis.gov.au)